_ ऋण मोचक मंगल यंत्र _ 


तत्र व्रतकर्ता भौमवासरे मुहूर्तावशिष्टायां 
रात्रावुत्थाय आवश्यकान्ते शुचिर्गुर्वादिस्मरणपूर्वकं 
मङ्गलाचरणं पठेत्‌ । 
कनकमयशरीरस्तेजसादुर्निरीक्ष्यो । 
इुतवहसमकान्तिमालवे यस्य जन्म । 

अवनितनय एष श्रूयते भारते य: । 
सृजतु मम विभूति मङ्गलः सुप्रभाते ।। इति । 


ततोऽरुणोदयवेलायामपामार्गेण दन्तधावनं विधाय 
तिलामलकचूर्णेन नद्यादौ स्नात्वा धौतमारक्तवत्रं 
रक्तोत्तरीयं च परिधाय स्तोत्रपारायण अनुष्ठान 
संकल्पम्‌ कुर्यात्‌- 

ॐ विष्णुः ३ अद्योहेत्यादि अमुकोऽहं सपत्नीकः 
ऋणव्याधिनाशार्थं पुत्रधनप्राप्तये च ऋण मोचन 
भौम स्तोत्र पाठं करिष्ये । 


ततो रक्तगोगमयेन रक्तचन्दनसंपृक्तेन शुद्धदेशे 
भूमि विलिप्य तत्र पूर्वोक्तं यन्त्र 
संस्थाप्यरक्तवर्तिकोपेतं दीप प्रज्वलय्य स्वासने 
उपविश्य आचम्य सुमुखश्चेत्यादिना गणेशाय 
पुष्पाञ्जलिं समर्प्य॑सामान्यार्घ्यस्थापनादि 
रक्तगन्धाक्षतपुष्पदूर्वासम्पन्नविशेषार्घ्यं स्थापनान्तं 

विधाय पूजासंकल्पं कुर्यात- 

ॐ विष्णु: ३ अहेहेत्यादि अमुकोऽहं मम 
ऐहिकामुष्मित्र्णापाकरणपूर्वक धनपुत्रावाप्तये 
ऋणमोचन भौमस्तोत्र पाठाङ्गत्वेन 
लिखितयन्त्रपीठे यथामिलितोपचारैः पूजनं करिष्ये 
। तत्पूर्वाङ्गत्वेन कवचन्यासादिकं च करिष्ये ।। 
अस्य श्रीमङ्गलकवचमन्त्रस्य 
भार्गवऋषिदेवीगायत्रीच्छन्दः, ऋणहर्ता धनप्रदो 
भूमिपुत्रोऽङ्गारको देवता, ममाभीष्ट सिद्धये जपे 
विनियोगः । 

ऋष्यादि न्यास 

ॐ भार्गवतऋषये नमः शिरसि , देवीगायत्रीछन्दसे 


नमो मुखे । मङ्गलदेवतायै नमो हृदये। मङ्गल देवता 
प्रीतये जपे विनियोगः नमः सर्वागे। 


ॐ हीं श्रीं म्लूं मङ्गलाय नमः इति मूलमन्त्रेण 

प्राणायामत्रयं कृत्वा जपेत्‌ ।। 


ॐ शिखायां मङ्गलः पातु भूमिपुत्रस्तु मूर्धनि ।। 
ललाटे ऋणहर्ता च चक्षुषोश्च धनप्रदः ॥ 
स्थिरासनः श्रवणयोर्महाकायस्तु नासयोः । । 
आस्यदन्तोष्ठजिह्वास सर्वकर्माविरोधकः ॥ 
हनौ मे लोहितः पातु कण्ठे लोहितलोचनः । । 
स्कन्धयोरुभयो रक्षेत सामगानां कृपाकरः ॥ 
धरात्मजो थुजौ पातु कुजो रक्षेत्करद्वयम्‌ । । 
भौमो मे हृदयं पातु भूतिदस्तु तथोदरे ॥ 
भूनन्दनस्तु स्तनयोः कटिमङ्गारकोऽवतु ।। 
नाभिस्थानं सदा रक्षेत्तथैव यमसंज्ञकः ॥ 
वस्तिमेढो तथा रक्षेत्सर्वरीगापहारकः । । 

पातूर्वोवृष्टिकर्ता च त्वपहत च जानुनी ॥ 
पादाङ्गुष्ठौ च पादौ च सर्वकर्मफलप्रदः ।। 

पातु में पूर्वतः शूलं गदा रक्षतु दक्षिणे ।। 

पश्चिमे च धनू रक्षेदुत्तरे च शरस्तथा ।। 

ऊध्र्वं पडाननः पायाधस्तात्पृथिवी तथा ।।। 

एवं तु कवचं कृत्वा ततः पूजा समाचरेत्‌ । इति । 


रक्तप्रभायै नमः । रक्ताक्ष्यै । सुरक्तचरणायै० 
अति- रक्तसुगन्धायै० । रक्तवसनायै० 
रक्तदंष्टायै० । रक्ताभरणायै० ।। रक्ताङ्गायै० 


इन्द्राय० । अग्नये० । यमाय० । निर्झतये० 
वरुणाय० । वायवे० । सोमाय० । ईशानाय० 

ब्रह्मणे । अनन्ताय० । 


वज्राय० । शक्तये० । दण्डाय० । खड़ाय० । 
पाशाय० । अङ्कुशाय० । गदायै० । त्रिशूलाय० । 
कमण्डलवे० । चक्राय० । 


आदित्याय० । सोमाय० । भौमाय० । बुधाय० । 
गुरवे० । शुक्राय० । शनैश्चराय० । राहवे० । 
केतवे० । 


अश्निन्याद्यष्टाविशतिनक्षत्रेभ्यः०। 
प्रतिपदादिषोडशतिथिभ्यः० | 
मेषादिद्वादशराशिभ्यः०।। 

एकविंशतित्रिकोणमण्डलस्य चतुर्दिक्षु- 
पृथिव्यै० । स्कन्दाय० । गणेशाय० । दुर्गायै० 
एकविंशतित्रिकोणेषु- 


मङ्गलाय० । भूमिपुत्राय० । ऋणहत्रेश । 
धनप्रदाय० । स्थिरासनाय० । महाकायाय० । 
सर्वकर्मावरीधकाय० । लोहिताय० । 
लोहिताक्षाय० । सामगानां कृपाकराय०। 
धरात्मजाय० । कुजाय० । भौमाय० । भूतिदाय०। 
भूमिनन्दनाय० । अङ्गारकाय० । यमाय० । 
सर्वरोगापहारकाय० । वृष्टिकर्त्रॅश । अपहर्त्रेठ । 
सर्वकर्मफलप्रदाय० । 

मङ्गलाय सायुधाय सपरिवाराय सवाहनाय नमः । 
अथ प्रतिष्ठा- 

“एतन्ते० 7) “मनोजूतिः ० | इत्यन्ते ॐ भूर्भुवःस्वः 

सपरिवार भौमदेव इहागच्छ इह तिष्ठ सुप्रतिष्ठितो 
वरदो भव । 


अथ ध्यानम्‌- 

बालाकोरुणविग्रहं परिलसद्वन्धूकवस्त्रावृतं । 
स्वाहाशक्तियुतं सुरक्तनयनं युक्तं चतुर्भिर्भुजैः ।। 
शक्ति शूलमथो गदां च विमलां निस्त्रिंशमाबिभ्रतं। 
भक्तानुग्रहकारिणं धरणिजं ध्यायेत्स्वह्ृत्पङ्कजे।। 


ॐ हीं श्रीं म्लूं मङ्गलाय नम: 
ॐ अङ्गारकाय विद्दाहे, शक्तिहस्ताय धीमहि । तन्नो 
भौमः प्रचोदयात्‌ । 

आवाहनम्‌ 

भूमिपुत्रं महाबाहुं सर्वेषां च वरप्रदम्‌ ।। 
सर्वदुःखहरं देवं भौममावाहयाम्यहम्‌ ॥ 
आसनम्‌- 

सुवर्णक-पटन्यस्तं नानारत्नविभूषितम्‌ ।। 
आसनं च मया दत्तं गृहाण ऋणमोचन ।। 
पाद्यम्‌- 

स्वर्गङ्गोदकमेतत्तु सुवर्णकलशाह्ृतम्‌ । 
पाद्यार्थं च मयाऽऽनीतं धनदातर्नमोऽस्तु ते ॥ 
अर्घ्यम्‌- 

मन्दाकिनीजलं चैव नानागन्धसमन्वितम्‌ । 
अयं गृहाण देवेश मङ्गलाय नमोऽस्तु ते ॥ 

मूलेनाचमनं मधुपर्क च दद्यात्‌ । 

ततः पञ्चामृतस्नानम्‌- 

गव्यमाज्यं दधि सर्पिः शर्करा पञ्चमं मधु ।। 
एकत्र नीतं विज्ञेयं दिव्यं पञ्चामृतं महत्‌ ॥ 
शुद्धोदकस्नानम्‌- 

गङ्गाजले समानीतं नानागन्धसमन्वितम्‌ । 
स्नानार्थ धरणीसूनो त्वं गृहाण नमोऽस्तु ते ॥ 
मूलेन स्नानाङ्गमाचमनीयम्‌ । 

वस्त्रम्‌- 

दिव्यं क्षौममयं देव वरदो भव भूमिज । । 
रक्तवस्रं गृहाणेदं भौम स्कन्दसमप्रभ ।। 
वस्त्राङ्गमाचमनम्‌ । 

यज्ञोपवीतम्‌- 


आदि शंकर वैदिक विद्या संस्थान 


दूरभाषः 9044016661 


Scanned with OKEN Scanner 


ब्रह्मविष्णुमहेशाननिर्मितं ब्रह्मसूत्रकम्‌ । 
उपवीतं सोत्तरीयं गृहाण धरणीसुत ॥ 
यज्ञोपवीताङ्गमाचमनम्‌ । 

भूषणम्‌ 

रत्नैरनेकैः खचितं भूषण कनकोज्ज्वलम्‌ ।। 
स्वभावसुन्दरैशान मत्श्रीत्या प्रतिगृह्यताम्‌ ॥ 
गन्धः- 

श्रीखण्डचन्दनं दिव्यं गन्धाढ्यं सुमनोहरम्‌ । 
अनुलेपनकं देव रक्तचन्दनसंयुतम्‌ ॥ 
गृह्यतां धरणीसूनो वरदो भव मे प्रभो । 
अक्षताः-- 

अक्षताश्च सुरश्रेष्ठ कुङ्कुमक्ताः सुशोभनाः । 
मया निवेदिता भक्त्या गृहाण धरणीसुत ।। 

पुष्पाणि- 

माल्यादीनि सुगन्धीनि मालत्यादीनि वै प्रभो । 
गृहाण धरणीखनो मत्प्रीत्या त्वं नमोऽस्तु ते ॥ 
धूप:- 

वनस्पत्युद्भवो दिव्यो गन्धाढ्या: सुमनोहरः । 
आग्नेयः सर्वदेवानां धूपोऽयं प्रतिगृह्यताम्‌ ॥ 
एकविंशतिदीपाः- 
शश्चत्कर्पूरसुरभीकृतवर्तिसुसंस्कृतान्‌ । 
दीपान गृहाण मे भौम एकविंशतिसंख्यकान्‌ ।। 
नैवेद्यम्‌ 

नैवेद्यं गृह्यतां देव गुडौदनसमन्वितम्‌ । 
नानाभक्ष्यसमायुक्तं संशुद्धं धरणीधर ॥ 

मूलमन्त्रेण मध्ये पानीयम्‌ । क्षणं ध्यात्वा 
यथाशक्ति मूलमन्त्रं प्रजप्य नेवेद्यमुद्वास्य मूलेन 
पुनराचमनीयम्‌ । करोद्वर्तनार्थे चन्दनम्‌ । 


फलम्‌-इदं फलं० । 

ताम्बूलम- 
लवङ्गचूर्णखदिरपूगैलादिविमिश्रितान्‌ । 
ताम्बुलान्‌ सफलान्‌ देव गृहाण धरणीसुत ॥ 


एकविंशतिनमस्कारान्‌ प्रदक्षिणां च समर्प्य 
रक्तगन्धाक्षतपुष्पफलसंयुतमर्घ्यं गृहीत्वा- 


विशेषार्घ्यम्‌ 

भूमिपुत्र महातेजः स्वेदोद्भव पिनाकिने । 
धनार्थी त्वां प्रपन्नोऽस्मि गृहाणायै नमोऽस्तु ते ॥ 
भूमिपुत्र महाकाय भक्तानां भूतिवर्धन । । 
गृहाणायं मया दत्तं मम स्वस्तिकरो भव । । 

प्रसीद देवदेवेश विघ्नहन्तर्धरात्मज । 
गृहाणायं मया दत्तं भूमिपुत्र नमोऽस्तु ते ॥ 
इति दद्यात्‌ । 


नीराजनम्‌-अन्तस्तेजः० । 
पुष्पाञ्जलिः-राजाधिराजाय० । 

प्रार्थना- 

कुमारं भूतिदं देवं धनदं च ऋणापहम्‌ । 
व्रजामि शरणं भौमं सर्वसिद्धिप्रदायकम्‌ ॥ 
अङ्गारक महीपुत्र भगवन्भक्तवत्सल । 
नमस्तेऽस्तु ममाशेषमृणमाशु विमोचय ।। 
धरणीगर्भसंभूतं विद्युत्कान्तिसमप्रभम्‌ । 
कुमारं शक्तिहस्तं च मङ्गलं प्रणमाम्यहम्‌ । । 

ऋणरोगादिदारिद्यपापक्षुदपमृत्यवः । 
भयरोगमनस्तापा नश्यन्तु मम सर्वदा । । 
भूमिपुत्र दयासिन्धो दुःखशोकविनाशन ।। । 
सुखं देहि धनं देहि त्वामहं शरणं गतः ।। 


पुनश्च ऋणमोचन अंगारकस्तोत्र पाठं अहं 
करिष्ये इति संकल्प्य स्तोत्र पाठं कुर्यात्‌ 


श्रीगणेशाय नमः॥ 
मङ्गलो भूमिपुत्रश्च ऋणहर्ता धनप्रदः । 
स्थिरासनो महाकायः सर्वकर्मविरोधकः ॥ १॥ 

लोहितो लोहिताक्षश्च सामगानां कृपाकरः । 
धरात्मजः कुजो भौमो भूतिदो भूमिनन्दनः ॥ २॥ 
अङ्गारको यमश्चैव सर्वरोगापहारकः । 

वृष्टेः कर्ताऽपहर्ता च सर्वकामफलप्रदः ॥ ३॥ 
एतानि कुजनामानि नित्यं यः श्रद्धया पठेत्‌ । 
ऋणं न जायते तस्य धनं शीघ्रमवाप्नुयात्‌ ॥ ४॥ 
धरणीगर्भसम्भूतं विद्युत्कान्तिसमप्रभम्‌ । 

कुमारं शक्तिहस्तं च मङ्गलं प्रणमाम्यहम्‌ ॥ ५॥ 
स्तोत्रमङ्गारकस्यैतत्पठनीयं सदा नृभिः । 
न-तेषां-भौमजा-पीडा-स्वल्पापि-भवतिक्वचित्‌॥ ६ 
अङ्गारक महाभाग भगवन्भक्तवत्सल | 

त्वां नमामि ममाशेषमृणमाशु विनाशय ॥ ७॥ 
ऋणरोगादिदारिद्रयं ये चान्ये ह्यपमृत्यवः । 

भयक्लेशमनस्तापा नश्यन्तु मम सर्वदा ॥ ८॥ 
अतिवक्र दुराराध्य भोगमुक्त जितात्मनः । 

तुष्टो ददासि साम्राज्यं रुष्टो हरसि तत्क्षणात्‌ ॥ ९॥ 
विरिञ्चिशक्रविष्णूनां मनुष्याणां तु का कथा । 
तेन त्वं सर्वसत्त्वेन ग्रहराजो महाबलः ॥ १०॥ 
पुत्रान्देहि धनं देहि त्वामस्मि शरणं गतः । 
ऋणदारिद्रयदु:खेन शत्रूणां च भयात्ततः ॥ ११॥ 
एभिद्वादशभिः श्लोकैर्यः स्तौति च धरासुतम्‌ । 
महतीं श्रियमाप्नोति ह्यपरो धनदो युवा ॥ १२॥ 


इति श्रीस्कन्दपुराणे भार्गवप्रोक्तं 
ऋणमोचकमङ्गलस्तोत्रं सम्पूर्णम्‌ । 

ततः 'आवाहनं न जानामि०' 'मन्त्रहीनं' इति च 
पठित्वा देवं विसृज्य कर्मश्वरार्पणं कुर्यात्‌ ।। 


।। इति ऋणमोचन भौमपूजाप्रयोगः ।। 

